



ھازىرقى زامان يازغۇچىلىرىنىڭ داڭلىق رومانلىرى

مۆيىدىن سايت بوستان

كرواندكى ئىزچىللار

2

مۇيىدىن سايىت بوستان

كۈرۈلدىكى ئىپتىخار

شىنجاڭ خەلق نەشرىياتى

كروراندىكى ئىزچىلار

(ئىككى قىسىملىق تارىخىي رومان)

ئاپتورى: مۆيىدىن سايت بوستان

مەسئۇل مۇھەررىرى: پاتىگۈل مىجىت

مەسئۇل كوررېكتورى: سەنەۋەر ئىبراھىم، زەمىرە پىدائىي

نەشر قىلىپ تارقاتقۇچى: شىنجاڭ خەلق نەشرىياتى

ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر

تېلېفون: 0991-2827472

پوچتا نومۇرى: 830001

باسقۇچى: شىنجاڭ شىنخۇا باسما زاۋۇتى

ساتقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى

فورماتى: 880×1230 مىللىمېتىر، 1/32

باسما تاۋىقى: 41.5

نەشرى: 2009 - يىلى 8 - ئاي 1 - نەشرى

باسمىسى: 2009 - يىلى 8 - ئاي 1 - بېسىلىشى

تىراژى: 3000

كىتاب نومۇرى: ISBN 978-7-228-11471-9

ئومۇمىي باھاسى: 103.00 يۈەن (ئىككى قىسىم)

图书在版编目(CIP)数据

苏醒了的大地:(上,下) 维吾尔文/ 阿·吾铁库尔著. —乌鲁木齐:新疆人民出版社, 2009. 8

(新疆文库)

ISBN 978-7-228-11475-7

I. 苏… II. 阿… III. 长篇小说—中国—当代—维吾尔语 (中国少数民族语言) IV. I247.5

中国版本图书馆 CIP 数据核字 (2009) 第 149066 号

责任编辑	阿不都热合曼·艾白
编 辑	阿不都瓦力·海力帕提, 苏力坦·阿西木
责任校对	古丽夏尔·尼格买提
出版发行	新疆人民出版社
地 址	乌鲁木齐市解放南路 348 号
电 话	(0991)2827472
邮 编	830001
印 刷	新疆新华印刷厂
经 销	新疆维吾尔自治区新华书店
开 本	880×1230 毫米 1/32
印 张	30.25
版 次	2009 年 8 月第 1 版
印 次	2009 年 8 月第 1 次印刷
印 数	3000
总 定 价	76.00 元 (上, 下)

مۇندەرىجە

1		بىرىنچى باب	چىلبۇرىلەر چاڭگىلىدىن قۇتۇلۇش
70	...	ئىككىنچى باب	لوپ كۆلىگە ۋە ئالتۇنتاغقا سەپەر
150		ئۈچىنچى باب	ئەجەب چېچىلىپ ياشايتۇق
213		تۆتىنچى باب	يۇرت ئاتىسىنىڭ كەچۈرمىشلىرى
283		بەشىنچى باب	قۇملۇقتا ئىز قىدرىش
358		ئالتىنچى باب	ھالاكەتلىك قۇملۇقتىكى سەپەر
432		يەتتىنچى باب	بۈيۈك بايقاشلار
493		سەككىزىنچى باب	مۆجىزىلىك بايقىلىش
560		توققۇزىنچى باب	بۇنداق قىلماڭلار

بىرىنچى باب

چىلبۆرىلەر چاڭگىلىدىن قۇتۇلۇش

«بۇنىڭدىن كېيىنكى قەدەمنى سىز بېسىپ ، ئەنە شۇ ئەپسانىلەر ئىنتايىن كۆپ بولغان دىيارغا بارغان بولسىڭىز ياخشى بولاتتى . بۇ دىيارغا ياۋروپادىن بىرەر ئادەم قەدەم باسقۇنى يوق . ئۇيغۇرلار ماكانى شەرقشۇناسلىقتا ئەپسانىۋى بىر دۇنيادۇر» .

— پ . پ . سىمىنوفنىڭ چوقان ۋەلىد -
خانوفقا يازغان خېتىدىن .

1

— ت . تاغا
— ھە ، نېمە ؟
— پرژىۋالىسكىمۇ ھەربىي ئىكەن - ھە ؟
— ھەئە . ھە ، نېمە دېمەكچىسەن ؟
— دەيمىنا... ئەمدى...
— بىر گېپىڭ باردەك قىلىدۇ ، ئىچىڭگە تارتىۋالماي قېنى دېگىنە ، نېمە دېمەكچىدىڭ ؟
— ئىلگىرى ئۇ تەرەپتىن كەلگەن چوقان ۋەلىخانوفمۇ ھەربىي ئىكەندۇق - ھە ؟

— ھە ، نېمە دېمەكچىلىكىڭنى بىلدىم ، يارايىسەن ، مەسىلىنى مانا مۇشۇنداق قوۋزىقىغا قاراپ ئەمەس ، ئىچ - باغرىنى يېرىپ تۇرۇپ چۈشىنىش كېرەك . راست ، سەن ئېيتقاندا كەچ چوقان ۋەلدە - خانوفمۇ ھەربىي ئىدى ، پىرژىۋالىسكىمۇ ھەربىي .
— نېمىشقا ھەربىيلەرنىلا ئەۋەتىدۇ ؟

— نېمىشقا دەمەسەن ، بۇ چارپادىشاھ كېڭەيمىچىلىكنىڭ ئېھتىياجىدىن بولمامدۇ . ئۆزىنى «كۈن پاتماس» دەپ تەرىپلەيدىغان قېرى جاھانگىر ئەنگىلىيە ھىندىستاننى بازى قىلىپ تۇرۇپ بىر تەرەپتىن شەرقىي - جەنۇبىي ئاسىياغا كېڭىيىشنىڭ كويىدا بولسا ، يەنە بىر تەرەپتىن ، شىزاڭ بىلەن شىنجاڭغا ، ئاندىن ئوتتۇرا ئاسىياغا يىغىنچە ئاياغ بېسىشنىڭ شېرىن چۈشىنى كۆرۈپ كەلمەكتە ئىدى . يېڭىدىن باش كۆتۈرگەن چارپادىشاھ جاھانگىرلىكى كېڭەيمىچىلىك - تە چاققان چىقىپ ئوتتۇرا ئاسىيانى ناھايىتى تېزلىكتە ئۆز تەسىرىگە رۇپىغا ئېلىۋالدى . بۇنىڭدىن ئەنگىلىيە ئەلەم يۈتۈپ ، جىددىيلەشىپ قالدى . ئەمما ، يېڭى ، تەلۋە چاررۇسىيە جاھانگىرلىكى بىلەن يۈز - مۇيۈز دوقۇرۇشۇپ قېلىشتىن ئېھتىيات قىلىپ ، شىنجاڭنى ئازىملىق ، ئافغانىستاننى پاسىل قىلىپ ، شىنجاڭغا كۆز تىككىنىچە تۈگۈلۈپ تۇرۇپ قالدى ، ئازراق پۇرسەت ۋە ئىمكانىيەت بولسىلا بۇ زېمىنغا ئېتىلىشقا تەييار ئىدى . ئەنگىلىيىنىڭ بۇ نىيىتى چارپادىشاھقىمۇ ئايان ئىدى . شىنجاڭغا دەرھال ئەسكەر چىقىراي دېسە ، يېڭىلا ئىشغال قىلىنغان ئوتتۇرا ئاسىيادىكى گوبىرئاتورلۇق^① مۇس - تەملىكىچى ھاكىمىيىتى تېخى مۇستەھكەملىنىپ كەتمىگەندى . ئۇنىڭ ئۈستىگە شىنجاڭ توغرىلىق ئەتراپلىق ، ئىشەنچلىك مەلۇماتقا ئىگە ئەمەس ئىدى . بۇنداق ئەھۋالدا ئاياغ باسسا پاتقاقتا يېتىپ قېلىشتىن ياكى بىرەر مىخقا ئۇسۇپ قېلىشتىن ئېھتىيات قىلىپ قالدى .

— ھە ، شۇڭا بىزنى چېكىپ بېقىش ئۈچۈن ھېلىقى ، نېمىتا ، ھە ، ھېلىقى جۇغراپىيىچىنى ئەۋەتىپ بېقىپتىكەن - دە ؟

① گوبىرئاتور — ھەربىي ، مەمۇرىي ھوقۇقلۇق باش ۋالىي .

— دېگىنىڭ توغرا ، لېكىن ئۇ تەڭرىتېغىنىڭ جۇغراپىيىلىك ئەھۋالىنى تەكشۈرۈش ، خائىتەڭرى چوققىسىغا چىقىشنىلا نىشانلىدى. غاچقا ، ئۇنىڭ چەكلىك دائىرىدىكى مەلۇماتلىرى چاررۇسىيىنىڭ ھەربىي دائىرىلىرىنى قانائەتلىندۈرەلمىدى . ئارىدىن ئىككى يىلمۇ ئۆتمىگەن ۋاقىتتا سىمىنوفنىڭ^① دالالىتى ۋە تەشەببۇسى بىلەن رۇ-سىيىلىك قازاق ئوفىتسېر چوقان ۋەلىخانوف ئالاھىدە تاپشۇرمىلار-نى ئېلىپ قوقانلىق سودىگەر نامىدا نىقابلىنىپ شىنجاڭغا كىردى . جەمئىيەت تەكشۈرۈش ئارقىلىق ، بولۇپمۇ جەنۇبىي شىنجاڭ خەلقى-نىڭ بېشىغا كەلگەن قىسمەتلەردىن ھەيران قالدى ، چۆچۈدى . چىرىك مانجۇ ھۆكۈمرانلىرىنىڭ زورلۇق - زومبۇلۇقلىرى ، زۇل-مى يەتمىگەندەك ، ئۆزلىرىنى «پەيغەمبەر پۇشتى» ، «سەئىد» ، «پىر - ئەۋلىيا» ، «خوجا - ئىشان» ئاتىشىۋالغان قوقان ، بۇخا-را ، بەدەخشانلىق جاھالەتچى خوجا - ئىشانلارنىڭ بۇ دىيار خەلقىگە كەلتۈرگەن بالايىئاپىتىنىڭ ئاقىۋىتى ئۇنىڭ مۆلچىرىدىكىدىنمۇ ئې-غىر ئىدى . خەلقنىڭ نادانلىقى ۋە دىنىي ئېتىقادىدىن پايدىلىنىپ خوجا - ئىشانلار ئۇلار ئارىسىغا جاھالەتچىلىك ، يۇرتۋازلىق ، مەز-ھەپچىلىك ، ئەسەبىي خۇراپىيىلىق ، قۇلچىلىق ئۇرۇقىنى چېچىپ ، بۇ خوجا - ئىشانلار ھەرقانچە گۇناھلىق ئىش قىلىسمۇ ، قانخور-لۇق ، زىناخورلۇق قىلىسمۇ ، ئۇلارنى گويا ساۋابلىق ئىش قىلىۋات-قان «پىر - ئەۋلىيالار» دەپ چوقۇنىدىغان ھالەتكە كەلتۈرۈپ قويغانىدى .

چوقان ۋەلىخانوف مۇنداق بىر ئەھۋالنى چېلىقتۇرۇپ قالدى : جەنۇبىي شىنجاڭدىكى ئاۋات بىر شەھەر ، بازار كۈنى ئىدى . كوچىدا ئادەملەر مىخ - مىخ بولۇپ ، يېنىك شامالدا چايقىلىپ ئېقىۋاتقان سۈدەك ئادەم ئېقىنىنى ھاسىل قىلغانىدى . يالاڭ ئاياغ ،

① پ. پ. سىمىنوف — مەشھۇر جۇغراپىيە ئالىمى . ئۇ 1857 - يىلى تەڭرىتېغىغا جۇغراپىيە-لىك تەكشۈرۈشكە كېلىپ خائىتەڭرى چوققىسىغا چىققان ، شۇ تەكشۈرۈشتە «تەڭرىتاغقا ساياھەت» ناملىق كىتاب يازغان . شۇ تۆھپىسى ئۈچۈن پارىژدا شاھ ئۇنىڭغا : «تىيانشانسكى» دېگەن نامنى بەرگەن ھەم رۇسىيە جۇغراپىيە ئىلمىي جەمئىيىتىنىڭ رەئىسى بولغان . بۇ جەمئىيەت ئوپۇرلۇق جەمئىيەتلەرنىڭ بىرى بولۇپ ، رۇسىيىنىڭ ھەرقايسى جايلىرىغا ھەم قوشنا دۆلەت - رايونلارغا جۇغراپىيىلىك ئىلمىي تەكشۈرۈش خادىملىرىنى ئەۋەتىپ تۇراتتى ، چاررۇسىيە ھەربىي دائىرىلىرىنى مۇھىم مەلۇماتلار بىلەن تەمىنلەپ تۇراتتى .

جۈل - جۈل ياماق كىيىم ، تەر ۋە باشنىڭ يېغىدا مايلىشىپ ئۆز رەڭگىنى يوقاتقان ، قېتىپ كەتكەن شاپاق دوپپا ، بادام دوپپا ، پىژغىرىم تومۇزدىمۇ شاپاق دوپپىغا چىقىنالمىي ئۆڭ تېرە تۇماق كىيىشۋالغان بۇ كىشىلەرنىڭ توپا باسقان چىرايىدىن سولغۇن - مىسكىنلىك ، غەم - ئەندىشە ، نامراتلىق يېغىپ تۇراتتى . بۇ ئادەم ئېقىنىدا ئارىلاپ قاما - كەمچەت تۇماق ، ئېسىل تون - يەكتەك كىيگەن ، ياسىداق ئات ، قېچىر مىنگەن كىشىلەرمۇ ئۇچراپ قالاتتى . بازارچىلار ئارىسىدا ئاندا - ساندا خوتۇن - قىزلارمۇ بار ئىدى . ھەممىسىنىڭ يۈزى چۈمبەل ، پەرەنجىلەر بىلەن يېپىقلىق بولۇپ ، قايسىسى ياش ، قايسىسى قېرى ، قايسىسى سەت ، قايسىسى چىرايلىق ، قايسىسى ئورۇق ، قايسىسى سېمىز ، پەرق ئەتكىلى بولمايتتى ، پەقەت يالاڭغىداقلىرىنىڭ پۈتەللىرىغا قاراپ ياش - قېرىدەلىقنى ، ئورۇق - سېمىزلىكنى قىياس قىلغىلى بولاتتى .

كوچىنىڭ ئىككى تەرىپىدە ئىككىدىن تۆت مۇھتەسپ^① دەرىدە سىنى تۇتقىنىچە جازالاشقا تەييار ھالەتتە كىشىلەرنى ئارىلاپ يۈرەتتى . بىردىنلا كىشىلەرنىڭ ۋاراڭ - چۇرۇڭلىرىنى بېسىپ : «ۋاي ئاللا ! ، «ۋايىجان ! ، «ۋاي ئانا !» دەپ ئۈزۈلدۈرمەي ۋارقىردىغان نازۇك ، زىل بىر ئاۋاز ئاڭلاندى . كىشىلەر شۇ تەرەپكە بويۇندىشىپ قاراشتى . تۆت مۇھتەسپمۇ تەڭلا ئادەم ئېقىنىنى يېرىشىپ ئاۋاز چىققان يەرگە يېتىپ كېلىشتى .

ئادەتتىكىدەك ئېگەرلەنگەن قېچىر مىنگەن ، پۈتەللىرىگە مەسە - كالاچ ، ئۇچىسىغا كونىراپ كەتكەن چەكمەن پەشمەت ، بېشىغا سۈپى - ئىشانلارنىڭ تۆپىلىكى ئېگىز ، ئۇچلۇقراق ، تۆت قىرلىق ، ئالا - چىپار گۈللۈك تەقىيىسىنى كىيگەن ، چاشقان بۇرۇت ، ئوتتۇرا ياش بىلەن قىران ياش ئوتتۇرىسىدىكى بىرەيلەن قامچىسىدىن بىلەن دەستىسى بىلەن بىر ئايالنىڭ پەرەنجىسىنى قايرىپ ئېچىۋەتكەنىدى .

① مۇھتەسپ - شەرئەت قانۇنى بويىچە كىشىلەرنى يامان ، ناشايان ئىشلاردىن توسىدىغان نازارەتچى .

بۇلاقتەك ئويناق بىر جۈپ شەھلا كۆز ، ئورغاقتەك ، ياق ،
ھىلال ئايدەك ئىنچىكە ، ئەگمە قاپقارا قاش ، تۆكۈلۈپ تۇرىدىغان
تالا - تالا ئۇزۇن كىرىپكەلەر... جىمى گۈزەللىك چىرايىغا جەملەن-
گەن بۇ ساھىبجامال ، بىر قارىغان كىشىنىڭ كۆزىنى لال ، يۈرىك-
نى كاۋاپ قىلاتتى ، بۇ ساھىبجامال ئەمدىلا بالىلىق مۇساپىسىنى
تۈگىتىپ ، رەسىدىلىك كۆۋرۈكىدە تۇرۇۋاتقان مەسۇم قىز ئىدى .
قىز يۈزىنى ياپماق بولاتتى ، چاشقان بۇرۇتلۇق بولسا قامچىنىڭ
دەستىسى بىلەن قايرىۋېلىپ ياپىقلى قويمايتتى ، ياپسا ئېچىۋې-
تەتتى .

دەرىسىنى ئېگىز كۆتۈرگىنىچە دىۋەيلىشىپ كەلگەن تۆت
مۇھتەسەپ كۈپكۈندۈزدە خوتۇن - قىزلارغا نامەھرەملىك قىلغان
بۇ نائەھلىنى قېچىردىن تارتىپ چۈشۈرۈپ دەررىگە باسماقچى بول-
دى . ئۇلار چاشقان بۇرۇتنىڭ يۈزىگە قارىدىيۇ ، كۆتۈرۈلگەن دەر-
رىسى كۆتۈرۈلگىنىچە بوشلۇقتا ئېسىلىپ قالدى .

— ۋاي ، خوجام پاشا ، سىلىمىتلى ، بىز... بىز... —
مۇھتەسەپلەر تىلى ئىكەشىپ قالغاندەك ئاران شۇنى دېيىشتى -
دە ، كىشىلەر ئارىسىدا كۆزدىن غايىب بولۇشتى .

نائەھلىنى ئۇرغىلى دەۋرەپ كېلىشكەن «ئىمانى كۈچلۈك» ،
«ئەركەك تۈكى بار» بىر توپ كىشىلەرمۇ «خوجام پاشا» دېگەن
ئىسمىنى ئاڭلاپ ، بەزىلىرى كېلىۋاتقان جايدىلا توختاپ قېلىشتى ،
كۆپلىرى سالىپىيىشىپ كەينىگە داچىشتى .

«خوجام پاشا» دېيىلگەن بۇ ناكەس ، ئادەم كاللىسىدىن مۇنار
ياسىغان ، جاللاتلىقتا ئالەمدە بىر ، قارا تاغلىقلارنىڭ كاتتىۋېشى
ۋەلىخان تۆرىنىڭ مۇشۇ يۇرتتا تېپىشىپ قالغان قۇدىسىنىڭ ئۈك-
سىنىڭ ھارامىدىن تېپىلىپ قالغان ئاسراندى نەۋرىسى خوجابەردى
ئىدى . خوجابەردى بالا چېغىدىلا خوجا - ئىشانلارغا قول بېرىپ
سوپىلىق يولىغا كىرگەچكە ، «بالا ئىشان» دېيىلىپ ، ئەتىۋارلى-
نىپ ئەركە ، ئالىقانات چوڭ بولغانىدى ، كېيىن مەخسۇس ۋەلىخان
تۆرىگە مۇخلىس بولۇپ ئۇنىڭ يېقىن مەھرەملىرىدىن بولۇپ قال-

دى . شۇنىڭدىن باشلاپ ئۇنىڭ خوجا بەردى ، «بالا ئىشان» دېگەن ئىسىم - ئاتاقلىرى قېلىپ قېلىپ «خوجا پاشا» دەپ ئاتىلىدىغان بولدى . بۇرنىنىڭ ئاستى قارىداشقا باشلىغان چاغدىلا ئالىقانات قىلىقلىرى تېخىمۇ قاناتلىنىپ ، ئاسمانغا پىچاق ئاتىدىغان ، ئەسكە - لىك ، زومبۇلۇق ، بۇزۇقچىلىقتا ھېچكىمدىن ، ھېچنېمىدىن ئەي - مەنمەيدىغان سېپى ئۆزىدىن لۈكچەك بولدى . مازار ، خانىقالاردىكى داشقازان ئۇمىچىغا تەلمۈرۈپ يۈرىدىغان بىر قىسىم ياش سويىلار : «بۇغداينىڭ باھانىسىدە قارىمۇق سۇ ئىچتى» دېگەندەك ، ئۇنىڭ ئەتە - راپىغا چىۋىندەك ئولىشىپ ، يېقىن ھەمتاۋىقىغا ، ئىشارە قىلىپ قويسا ھەرقانداق ئەسكىلىكتىن يانمايدىغان قولچومىقىغا ئايلىنىشقا ئىدى .

«خوجا پاشا» ئىككى يېنىدىكى قولچوماقلىرىغا كۆزى بىلەن ئۆزلىرى بىلىشىدىغان ئىشارە قىلىپ قويۇپ ، قېچىرىنى قامچىلاپ كېتىپ قالدى . تەمبەل بىر چوماقچى قىزنى دەس كۆتۈرۈپ مۇردە - سىگە ئېلىپ ماڭدى . قىز تېپىچەكلەيتتى ، يۇلقۇناتتى ، يۇلقۇنۇپ تېپىچەكلەنگەچ : «ۋاي جان !» ، «ئانا !» دەپ توۋلايتتى ، ۋارقىرايتتى ، نالە قىلاتتى . شۇنچە مىغ - مىغ ئادەم دېڭىزى ئىچىدىن ئارىغا چۈشۈپ قىزنى ئايرىۋالىدىغان بىر ئەركەك چىقمىدى . «خوجا پا - شا» نىڭ بۇ زورلۇق - زومبۇلۇقى ، بۇ كىشىلەرنىڭ نەزىرىدە خۇددى شاھ مەشرەپ مەسچىت پەشتىقىدا تۇرۇپ ئىمام - موللىدە - لارنىڭ كاللا - بېشىغا ، سەللە - دەستارلىرىغا سىيگەندەك ، قارىدە - ماققا ئەسكى ئىشتەك ، ئەمما ئەۋلىيالىق قىيامىدا تۇرۇپ قىلىنغان ساۋابلىق ، خەيرلىك ئىش ئىدى...

چوقان ۋەلىخانوف سودىگەرلەر سارىيىدىكى ھۇجرىسىدا كە - چىك شىرە ئۈستىگە سىپتا خوتەن قەغىزىدىن ئۆزى تۈپلىۋالغان قېلىن دەپتەرنى ئېچىپ قويۇپ ، قومۇش قەلىمىنى تۇتقىنچە قو - شۇمىسىنى تۈرۈپ خىيالغا چۆكۈپ ئولتۇرماقتا . ئۇنىڭ خىيال قۇشى بايا بازاردا كۆرگەن ئەھۋال ئۈستىدە ئەمەس ، يىراق ئۆتمۈش - نىڭ يۈكسەك ئېگىزلىكلىرىدە پەرۋاز قىلماقتا ئىدى...

بۇ جاھان ، مۇشۇ ئىنسانىيەت تەرەققىياتىنىڭ ھەرقايسى دەۋر - مەزگىللىرىدە ئۆزىنىڭ ئەقىل - پاراسىتى بىلەن تال شەپقىدەك چاقناپ تۇرىدىغان ئاجايىپ مەدەنىيەتلەرنى ياراتقان ؛ ئالەمنى بېشىغا كىيگەن ماكادونىيىلىك ئىسكەندەرنى پەم - پاراسە - تى ۋە جەڭگىۋارلىقى بىلەن ھەيران قالدۇرۇپ كەشىنى توغرىلات - قان ؛ رىم ئىمپېرىيىسىنىڭ يۈرىكىنى دىر - دىر تىترىتىپ ، ياۋروپا ئىمپېراتورلىرىنىڭ بېشىدا قامچا ئويناغان ئاتىللا دەك باتۇر ئەزىمەتلىرى ؛ تۇران زېمىنىنى ، ئۆزىنىڭ ئىززەت - غۇرۇرىنى ، قىممىتىنى قوغداش يولىدا ئۇرۇشخۇمار ، كۈرەڭ ئىران شاھى كەيخسراۋغا قارشى ئات سالغان ، جەڭ ماھارىتى بىلەن رەقىبىنى يېڭىپ ، كاللىسىنى ئۇنىڭ ئۆزى خۇمار ئادەم قېنىغا چىلاپ قان تۆككەنگە تويدۇرغان تۇمارىستەك شىر يۈرەك خوتۇن - قىزلىرى بار ، ئوغۇزخان دەك خانلىرى ، يۈسۈپ خاس ھاجىپ ، مەھمۇد كاشى - غەرىبىدەك يېتۈك ئەللىمالىرى بار ، شەرقتە ، ھېچ دېمىگەندىمۇ تۈركىي قوۋملارغا ئۈلگە بولارلىق شان - شۆھرىتى ، سەلتەنىتى بولغان شۇنداق بۈيۈك خەلق ئەۋلادلىرىنىڭ جاھالەتچى خوجا - ئىشانلارنىڭ كاساپىتىدىن چۈشۈپ قالغان ھازىرقى بىچارە ھالىغا ئېچىنماقتا ، ئويلىنماقتا ، خىيال سۈرمەكتە... ئۇ مۇقاۋىسىغا «ئال - تە شەھەر خاتىرىلىرى» دەپ نام قويغان دەپتەرگە ئالدىنقى كۈندى - رى پۈتكەن مىسرالارغا ئارىلاپ كۆز يۈگۈرتتى .

«... قەشقەرلىكلەر چەت ئەل مۇھاجىرلىرىنى يەكلەمەي ئۇلارنىڭ ئىززىتىنى قىلىدۇ . جاھاندا ئۆز ئىززىتىنى بىلمەي قالد - دىغان شۇنداقمۇ كىشىلەر باركى ، سەن ئۇلارغا يول قويۇپ ، ئىز - زىتىنى قىلساڭ ، ئۇ سېنى ئاجىز چاغلاپ ، جاھاندىكى جىمى ئەس - كىلىكنىڭ ھەممىسىنى قىلىپ ، بېشىڭغا چىقىۋالىدۇ . ئۇنداق كى - شىلەرگە يول قويۇش ئاقىلانلىك ئەمەس . قوقانلىقلار ئەنە شۇنداق كىشىلەر جۈملىسىگە كىرىدۇ...»

«... ئوتتۇرا ئاسىيالىقلار (جۈملىدىن جەنۇبىي شىنجاڭ ئۆي -

غۇرلىرى — ئا) خوجىلارنىڭ ھەممە ئىشلىرىنى قەتئىي توغرا دەپ ئىشىنىدۇ. خوجىلار زىناخورلۇق قىلسا، ھاراق ئىچسە، كوچىلار-دا ئاياللارنى تۇتۇۋېلىپ چۈمبىلىنى ئېچىۋەتسە، كىشىلەرگە ئۇلار ساۋابلىق ئىش قىلىۋاتقاندا تۇيۇلىدۇ. ھېچكىم ئۇلارنى توسۇشقا جۈرئەت قىلالمايدۇ. بولۇپمۇ، قەشقەرلىكلەر خوجىلارنى كاتولىك مۇخلىسلىرى پاپانى ھۆرمەتلىگەندەك ھۆرمەتلەيدۇ. ئۇلار خوجىلارنى بارلىق ئىنسانلاردىن پاك ئىنسان دەپ قارايدۇ...»

ئۇ يەنە بىرپەس خىيال سۈرۈپ ئويلىغاندىن كېيىن، قومۇش قەلىمىنى قەغەزگە تىركىدى:

«... بۇ مىللەتنىڭ بېشىغا كېلىۋاتقان پۈتمەس - تۈگىمەس قۇللۇق ئاسارىتى، زورلۇق - زومبۇلۇق ۋە ئادالەتسىزلىكلەر، ئەنە شۇنداق بىر - بىرىگە ئىشەنمەسلىك، ھۇرۇنلۇق، يالغانچىلىق، بۇزۇقلۇق دېگەندەك ئىللەتلەرنىڭ يامراپ كېتىشىگە سەۋەبچى بولۇۋاتىدۇ. لېكىن، بۇ مىللەتتە باشقا مىللەتلەرگە نېسىپ بولمىغان شۇنداق بىر سېھرىي كۈچ باركى، ئەگەر بۇ مىللەت باشقىچە بىر ئەۋزەل شارائىتقا ئىگە بولسىلا، ئۆزلىرى بىلەن بىر دىندىكى باشقا مىللەتلەرنى ئارقىدا قالدۇرۇپ ھەممىنىڭ ئالدىغا ئۆتۈپ كەتكەن بولاتتى...»

— چوقان ۋەلىخانوفنى بىز ئاز چۈشىنىۋاتىمەن. ئۇ بىزگە ھېسداشلىق قىپتۇ، ھە، ت. تاغا...»

— ھە، نېمە؟ بولدى، ئەمدى ئۇلار توغرىسىدىكى گەپنى قويۇپ، پارىژىمىزنى كىچىك يۇلتۇز تېغى داۋىنىدا كورلىغا كېلىشنىڭ تەييارلىقىنى قىلىۋاتقان پرېژىۋالىسكىيلارغا يۆتكەلدى.

2

— قايتىپ كېتەي دەمسەن؟

— قايتىپ كېتەي. ئاڭلىسام سەن بارماقچى بولغان جاي

قىچاق دالىسىدىنمۇ قورقۇنچلۇق ئىكەن .

— شۇنداقمۇ ؟ — پرژىۋالسكى گەپنى ئۇزارتىپ ۋاقتىنى ئۆتكۈزۈۋەتكۈسى كەلمەي ، شويكوۋىسكىدىن تەنلىك قىلىپ شۇنداقچىلىكلا سورىدى .

ساياھەتچىلىك ، ئېكسپېدىتسىيەگە دائىر كىتابلارنى ئانچە - مۇنچە ئوقۇپلا بۇ ساھەگە قىزىقىپ قالغان شويكوۋىسكى پرژىۋا - لىسكىنىڭ تەكلىماكانغا ئېكسپېدىتسىيەگە بارىدىغانلىقىنى ئاڭلاپ ، ئۇنىڭ گۈرۈپپىسىغا قوشۇلغانىدى . يۇقىرى قاتلام ئائىلى - دە قاتتىق - يىرىك كۆرمەي ، ئىسسىق - سوغۇققا چېلىقماي ياغ ئىچىدىكى بۆرەكتەك چوڭ بولغان بۇ ئېسىلزادە خام پىشماق ، تەڭرىتېغىنىڭ تارمىقى كىچىك يۇلتۇز داۋنىغا يامىشۋاتقاندىلا ۋاپاسقا باشلىغانىدى . «ھېلىتىن بۇنداق قاقشسا ، تەكلىماكان قۇملۇقىغا بارغاندا ئۆلۈپ بېرىمەن ، گۈرۈپپىغا قوشۇۋالمايمەن ، بويتىكەن . ئەمدى قانداق قىلغۇلۇق ؟ » دەپ بېشى قېتىپ تۇرغاندا ، شويكوۋىسكى قايتىپ كېتىش تەلپىنى قويۇۋىدى ، پرژىۋالسكى - غا موك خۇشياقتى . تۆمۈرنى قىزىقىدا سوقۇپ ، قولىغا يېتەرلىك يول راسخوتى بېرىپ ، ئارا يولدا ئېلىۋالغان بىر ياللانما خادىمنى قوشۇپ غۇلجىغا يولغا سېلىۋەتتى .

1860 - يىللاردا ، شىنجاڭنىڭ ھەرقايسى جايلىرىدا چىركىن مانجۇ - چىڭ ھۆكۈمرانلىقىنىڭ زۇلۇمىغا قارشى خەلق قوزغىلاڭ - لىرى كۆتۈرۈلۈپ ، كۇچا راشىدىن خوجا ھاكىمىيىتى ، خوتەن ھەبىبۇللا ھاجى ھاكىمىيىتى ، قەشقەر سىدىق بەگ ھاكىمىيىتى ، شىمالدا ئىلى سۇلتانلىقى تىكلەندى . جەنۇبىي شىنجاڭدىكىلىرى قوقانلىق ياقۇپبەگنىڭ «تەقۋادار ئىسلام مۇخلىسى» نىقابىدىكى ھىيلە - نەيرەڭلىرىدە ۋەيران بولدى . ئىلى سۇلتانلىقى بولسا ، ياقۇپبەگ ئەسكەرلىرى ماناس دەرياسى بويلىرىغىچە يوپۇرۇلۇپ بار - غاندا ، مانجۇ ھاكىمىيىتى بىلەن پىچىرلىشىۋالغان چاررۇسىيە جا - ھانگىرلىكى تەرىپىدىن ئىشغال قىلىۋېلىندى . شۇڭا شويكوۋىس - كىنىڭ يۇرتىغا كاشىلىسىز كېتەلىشىدە گەپ يوق ئىدى .

پرژىۋالىسكىنىڭ ئېكسپېدىتسىيە گۇرۇپپىسىدا تەرجىمان ئابدۇللا يۈسۈپ قوشۇلۇپ يەتتە كىشى بار ئىدى . غۇلجىغا كەلگەندە ئىككىسىگە بەزگەك تېگىپ ، شۇ يەردىلا قايتۇرۇۋېتىلگەنىدى . ئەم - دى گۇرۇپپىدا تۆت ئادەم قالدى . «بۇمۇ ياخشى بولدى» دېدى پرژىۋالىسكى ئۆزىگە ئۆزى . چۈنكى ئۇ لوپ كۆلىگە دەريادا كېمە بىلەن بېرىشنى نىشانلىغانىدى . بۇنىڭدا ئادەمنىڭ كۆپ بولغىنىدىن ئازراق بولغىنى ياخشى ئىدى . بۇنداق قىلغاندا دەريا ۋە دەريا ۋادىسىنى جۇغراپىيىلىك تەكشۈرۈۋالغىلى بولىدۇ ، يەنە بىر جەھەت - تىن خەۋپ - خەتەرمۇ ئاز بولىدۇ .

ئۇلار داۋانغىمۇ چىقىپ بولدى . بۇ داۋان يولى ئادەملەر ئىنتا - يىن ئاز ماڭىدىغان خەتەرلىك يول ئىدى . داۋاننىڭ ئۇ تەرىپىدىكى قازاق چارۋىچىلار بىلەن بۇ تەرىپىدىكى موڭغۇل چارۋىچىلار ئۇ تەرەپتىن - بۇ تەرەپكە ئۆتمەكچى بولسا ، ئارىلىقنى يېقىن دەپ مۇشۇ چىغىر يولدا ماڭاتتى . پرژىۋالىسكىلارنى غۇلجىدىن كورلى - غىچە باشلاپ بېرىشقا ياللانغان توختى ئىلگىرى موڭغۇللار ئارىسىدا بىر مەزگىل تۇرغاچقا ، بۇ داۋاندىن ئۇدۇل كورلىنىڭ چەرچى مەھەللىسىگە چۈشۈپ كېتىدىغان يولنى بىلەتتى . پرژىۋالىسكى خەتەرلىك بولسىمۇ ، ئارىلىقنىڭ قىسقىلىقىدىن مۇشۇنداق مېڭىش - نى تاللىۋالغانىدى .

پرژىۋالىسكى گۇرۇپپىدىكى خادىملارنى قايتىدىن رەتلەپ ، مەسئۇلىيەتلىرىنى بەلگىلەپ ، نەرسە - كېرەكلەرنى ئىدىتلاپ ، تۆت كىشىلىك ، ئون بەش ئاتلىق گۇرۇپپىنى باشلاپ داۋاندىن چۈشۈۋاتقاندا ، شاۋرۇن پەشمەت ، جىگەر رەڭ چەكمەن شالۋۇر ، ئۆتۈك كىيىپ ، بېلىگە ئۇزۇن غىلاپلىق خەنجەر ئاسقان ، ئادەتتە - كىچە توقۇلغان ئات مىنگەن ئىككى كىشى ئۇلارنىڭ ئالدىغا كې - لىپ ، يورغىلاپ مېڭىۋاتقان ئاتلىرىنىڭ تىزگىنىنى تارتىپ شىپ - پىدە توختىدى . پرژىۋالىسكىلارمۇ توختاپ ئۇلارغا ھەيرانلىقتا قاراشتى . توختىنىڭ ئېيتىشىچە ، بۇ يەرنىڭ ئوت - چۆپلىرى 8 - ئاينىڭ ئونلىرىدىن كېيىن جاندارنىڭ ئاغزىغا چىققۇدەك

بولدىكەن . شۇڭا ئۇنىڭدىن ئىلگىرى بۇ يەردە چارۋىچىلار بولماي-
دىكەن . «بۇ ئادەمسىز يايلاقتا بۇلار نېمىش قىلىدىغاندۇ ، سەپەر-
چىلەرگىمۇ ئوخشىمايدۇ ، تاغ قاراقچىلىرىمۇيا» پىرژىۋالسكىي شۇ-
لارنى ئويلىدى . قاراقچى بولسا ، بۇنىڭ كارى چاغلىق . ئۇلار
خەنجىرىنى چىقىرىپ بولغۇچە ، پىرژىۋالسكىي ئوۋلىغۇدەك بىرەر
تاغ جاندارى ئۇچراپ قالسا دەپ ئوقلاپ ئالدىغا توغرا قويۇۋالغان
بەشئاتار مىلتىقىنى بەتلەپ بولىدۇ .

كەلگەنلەرنىڭ بىرى بۇلارغا بىرقۇر سەپىلىپ قارىۋەتكەندىن
كېيىن ، ئالدىدىراق تۇرغان توختىدىن :

— سىلەر پىرژىۋالسكىينىڭ ئادەملىرىمۇ ؟ — دەپ سورىدى .
— پىرژىۋالسكىي ئەمەس ، پىرژىۋالسكىي ، — توختى ئالدى
بىلەن ئۇنىڭ سۆزىگە تۈزىتىش بەردى ، — ھە ، بىز شۇ ، مۇنۇ
كىشى ، — توختى پىرژىۋالسكىينى كۆرسەتتى ، — پىرژىۋالسكىي
بولدۇ .

توختىدىن گەپ سورىغان ئاتلىق كىشى :
— بىز ئاتلىق غازى ياقۇپبەگنىڭ چاپارمىنى ، — دېدى -
دە ، ئىچ تۆش يانچۇقىدىن تۆت چاسا قاتلانغان قەغەزنى ئېلىپ
پىرژىۋالسكىيغا بەردى .

پىرژىۋالسكىي قەغەزنى ئېلىپ ئېچىپ قارىدى . قەغەزدە ئۈچ
قۇرلا خەت بار ئىدى . پىرژىۋالسكىي خەتنى تەرجىمان ئابدۇللا
يۈسۈپكە بەردى .

ئابدۇللا خەتكە كۆز يۈگۈرتتى . خەتتە مۇنداق دېيىلگەندى :

«نىكولاي مېخايلوۋىچ پىرژىۋالسكىيغا :

جانابلىرىنىڭ بىز تەرەپكە قەدەم تەشرىپ قىلىۋاتقىنىڭىزدىن
ۋاقىپ بولغاچ ، ئالدىڭىزغا چاپار ماڭدۇردۇق . مەكتۈپىمىزنى
كۆرگەن ھامان كورلىدىكى دارۇل سەلتەنىمىزگە قاراپ ئات-
لانغايىسىز .

تەلەپ دىدار ياقۇپبەگدىن (مۆھۈر)

ھىجرىيە مىڭ ئىككى يۈز توقسان ئۈچ ماھى رەجەپ ئون ئۈچ
چاھار شەنبە»
(مىلادىيە 1876 - يىلى 8 - ئاينىڭ 4 - كۈنى) .

ئابدۇللا خەتنىڭ مەزمۇنىنى تەرجىمە قىلىپ بەردى .
— بىزمۇ ياقۇپبەگ بىلەن كۆرۈشەلسەك ياخشى بولاتتى ،
دەپ ئويلاپ يۈرەتتۇق ، — پىرىنچىلىكى تەرجىمانى ئارقىلىق
چاپارمەنگە دېدى ، — خەتنى ئېلىپ كەلگىنىڭلار ياخشى بولدى .
سىلەر سالتاتىڭ ئىكەنسىلەر ، بىز يۈكلۈك ، تېز ماڭالمايمىز . بىز
بىلەن بىللە ماڭساڭلار ئىچىڭلار پۇشۇپ قالدۇ . سىلەر ئالدىمىزدا
بېرىپ ، بەگكە بىزنىڭ كېلىۋاتقىنىمىزنى خەۋەر قىلىپ قويۇڭلار ،
بىز ئارقاڭلاردىنلا يېتىپ بارىمىز .

ئىككى چاپار «قانداق قىلىمىز» دېگەندەك بىر - بىرىگە
قاراشتى . ياقۇپبەگ بۇلارغا خەتنى ئاپىرىپ بېرىشنىلا ئېيتقان ،
ئۇلارنى ئېلىپ كېلىشنى ئاغزىغا ئالمىغان . «ياقۇپبەگنىڭ ئۆز
قولىدا خەت يېزىپ ئەۋەتكەندىن قارىغاندا ، بۇلارمۇ ئاددىي ئادەم -
لەر ئەمەس . ياق ، بىز سىلەر بىلەن بىللە ماڭىمىز دېسەك ، «يالاپ
ماڭىمىز ، دېگەندەك بولۇپ قالدۇ . بوپتۇ ، مۇشۇلارنىڭ دېگىنىدەك
دەك قىلىپ ، كورلىغا يېقىن يەردە ساقلاپ تۇرساق بولىدۇغۇ»
دەپ ئويلىدى . خەتنى بەرگەن چاپارمەن ، ئويلىغىنىنى ھەمراھىغا
دېۋىدى ، يەنە بىر چاپارمەن :

— شۇنداق قىلايلى ، ئالدىدا مېڭىپ تۇرايلى ، — دېدى .
— شۇنداق بولسۇن ئەمەس ، بىز ئاتىلىق غازى بېگىمىزگە
ئۇلار كېلىۋاتىدۇ ، دەپ خەۋىرىڭلارنى يەتكۈزەيلى ، — دېدى باش
چاپارمەن .

ئۇ گېيىنىڭ ئاخىرىغا ، ھاياشماي بارارسىلەر ، دەپ قوشۇپ
قويماقچىدى ، پەرمان قىلغاندەك تۇيۇلۇپ قېلىپ ئىشنى بۇزۇپ
قويماي دەپ ئويلىدى - دە ، تىلىنى ئىچىگە تارتىۋالدى .
ئۇلار تۆلۈمدەك سېمىز ئاتلىرىنى ئويناقتىتىپ چېپىپ